

63. இடுக்கண் அழியாமை

621. இடுக்கண் வருங்கால் நகுத அதனை
அடுத்தார்வ தஃதொப்ப தில்
துன்பம் வரும் போது அதனைப்பார்த்து
துணிந்து கேலி செய்து சிரிக்க !
துன்பத்தை வெல்வதற்கு அது ஒன்றே
துரிதமான வழி !
622. வெள்ளத் தனைய இடும்பை அறிவுடையான்
உள்ளத்தின் உள்ளக் கெடும்
வெள்ளம் போல் இடும்பை எனும் துன்பம்
வெகுண்டெழுந்து வந்தாலும்
அறிவுடையான் அதை உள்ளத்தில்
அவதானித்தவுடன் மன வலிமையால் மறையும் !
623. இடும்பைக் கிடும்பை படுப்பர் இடும்பைக்
கிடும்பை படாஅ தவர்
'துன்பம்' எனும் இடும்பை வரும்போது
துன்பப்பட்ட கலங்காதவர் - அந்த
துன்பத்திற்கே துன்பத்தைத்தந்து
துவண்டுவிடச் செய்வர் !
624. மடுத்தவா யெல்லாம் பகடன்னான் உற்ற
இடுக்கண் இடர்ப்பா டுடைத்து
கரடு முரடான பாதையில் பெரும் பாரத்தை
கட்டிளங்காளை இழுத்துச் செல்வது போல்
கரும் விடா முயற்சியுடன் செயல்பட்டால்
கருந்துன்பமும் விலகி ஓடும் !
625. அடுக்கி வரினும் அழிவிலான் உற்ற
இடுக்கண் இடுக்கண் படும்
அருக்கருக்கான துன்பங்கள்
அளவில்லாமல் வந்தாலும்
அதைக் கண்டு மனம் கலங்காதவனைப் பார்த்து - வந்த
அந்தத் துன்பமே துன்பப்பட்டக் கொள்ளும் !

626. அற்றேமென் றல்லற் படுபவோ பெற்றேமென்
 றோம்புதல் தேற்றா தவர்
 பெற்றோமே இத்துணை செல்வத்தை என
 பெருமைப்பட்டி அதனைக் காக்க
 பெரிதும் பற்றற்று இருப்பவர்
 பெற்ற செல்வத்தை இழந்த பின்பு
 பெரும் பாடும் யீடு வருத்தப்பட மாட்டார் !
627. இலக்கம் உடம்பிடும்பைக் கென்று கலக்கத்தைக்
 கையாறாக் கொள்ளாதாம் மேல்
 உடம்பு என்றாலே துன்பங்களுக்கு
 உடனே இலக்காவது இயற்கையே என்று
 உணர்ந்து துன்பம் வந்தால் கலங்காமல்
 உற்றறிதலே மேலான அறிவு !
628. இன்பம் விழையான் இடும்பை இயல்பென்பான்
 துன்ப முறுதல் இலன்
 இன்பத்தை நாழத் தேடி அலையாமல்
 இடும்பை எனும் துன்பம் என்பது
 இயல் பானதே என அறிந்தவன்
 இடும்பையினால் துன்பமடையப் போவதில்லை !
629. இன்பத்துள் இன்பம் விழையாதான் துன்பத்துள்
 துன்ப முறுதல் இலன்
 இன்பம் வரும்போது அதற்காகப் பெரிதும்
 இங்குமங்கும் ஆட்டம் போடாதவர்கள்
 துன்பம் வரும் போது அதற்காக
 துவண்டு போய் துன்பப்பட மாட்டார்கள் !
630. இன்னாமை இன்பம் எனக்கொளின் ஆகுந்தன்
 ஒன்னார் விழையுஞ் சிறப்பு
 'இன்னாமை' எனும் துன்பத்தையே தன்
 'இன்பம்' என ஏற்றுக் கொள்வவருக்கு
 பகை பாராட்டும் பகைவர் கூட
 பகை மறந்து பாராட்டிச் சிறப்பு செய்வர் !